



Kunsill
tal-Unjoni Ewropea

Brussell, 3 ta' Lulju 2018
(OR. en)

Fajl Interistituzzjonali:
2018/0269 (NLE)

10755/18
ADD 1

COASI 168
ASIE 32
CFSP/PESC 649
RELEX 607
COHOM 91
CONOP 58
COTER 93
WTO 173
JAI 727
DEVGEN 118

AGRI 329
TRANS 305
ENV 491
ENER 265
ECOFIN 697
EDUC 277
CULT 83
CLIMA 128
MIGR 99
ASEM 1

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	3 ta' Lulju 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	JOIN(2018) 20 final
Sugġett:	Proposta Kongunta għal ANNESS ta' Deċiżjoni tal-Kunsill dwar l-iffirmar, f'isem l-Unjoni Ewropea, u l-applikazzjoni provviżorja tal-Ftehim Qafas dwar is-Sħubija u l-Iżvilupp bejn l-Unjoni Ewropea u l-Istati Membri tagħha, minn naħa, u l-Gvern tal-Malasja, min-naħa l-oħra

Id-delegazzjonijiet għandhom isibu mehmuz id-dokument JOIN(2018) 20 final - Annex.

Mehmuz: JOIN(2018) 20 final



IL-KUMMISSJONI
EWROPEA

IR-RAPPREŻENTANT GHOLI TAL-
UNJONI GHALL-
AFFARIJET BARRANIN U L-
POLITIKA TA' SIGURTÀ

Brussell, 3.7.2018
JOIN(2018) 20 final

ANNEX

ANNESS

ta' [...]

Proposta Kongunta għal

Deċiżjoni tal-Kunsill

**dwar l-iffirmar, f'isem l-Unjoni Ewropea, u l-applikazzjoni provviżorja tal-Ftehim
Qafas dwar is-Shubija u l-Iżvilupp bejn l-Unjoni Ewropea u l-Istati Membri tagħha,
minn naha, u l-Gvern tal-Malasja, min-naha l-oħra**

**FTEHIM QAFAS DWAR SHUBIJA U KOOPERAZZJONI BEJN L-UNJONI
EWROPEA U L-ISTATI MEMBRI TAGHHA, MIN-NAHA WAHDA, U L-GVERN
TAL-MALASJA, MIN-NAHA L-OHRA**

L-UNJONI EWROPEA, minn hawn 'il quddiem imsejha “l-Unjoni” jew “l-UE”,

u

IR-RENJU TAL-BELĠJU,

IR-REPUBBLIKA TAL-BULGARIJA,

IR-REPUBBLIKA ĆEKA,

IR-RENJU TAD-DANIMARKA,

IR-REPUBBLIKA FEDERALI TAL-ĠERMANJA,

IR-REPUBBLIKA TAL-ESTONJA,

L-IRLANDA,

IR-REPUBBLIKA ELLENIKA,

IR-RENJU TA' SPANJA,

IR-REPUBBLIKA TA' FRANZA,

IR-REPUBBLIKA TAL-KROAZJA,

IR-REPUBBLIKA TALJANA,

IR-REPUBBLIKA TA' ĆIPRU,

IR-REPUBBLIKA TAL-LATVJA,

IR-REPUBBLIKA TAL-LITWANJA,

IL-GRAN DUKAT TAL-LUSSEMBURGU,

L-UNGERIJA,

IR-REPUBBLIKA TA' MALTA,

IR-RENJU TAN-NETHERLANDS,

IR-REPUBBLIKA TAL-AWSTRIJA,

IR-REPUBBLIKA TAL-POLONJA,

IR-REPUBBLIKA PORTUGIŻA,

IR-RUMANIJA,

IR-REPUBBLIKA TAS-SLOVENJA,

IR-REPUBBLIKA SLOVAKKA,

IR-REPUBBLIKA TAL-FINLANDJA,

IR-RENJU TAL-IŻVEZJA,

IR-RENJU UNIT TAL-GRAN BRITTANJA U L-IRLANDA TA' FUQ,

l-Istati Membri tal-Unjoni Ewropea, minn hawn 'il quddiem imsejha “l-Istati Membri”,
min-naħa waħda,

u

IL-GVERN TAL-MALASJA, minn hawn 'il quddiem imsejjah “il-Malasja”,
min-naħa l-oħra,

minn hawn 'il quddiem imsejha singularment bhala “l-Parti” u konguntament bhala “l-Partijiet”,

FILWAQT LI JIKKUNSIDRAW ir-rabtiet tradizzjonali ta' hbiberija bejn il-Partijiet u r-rabtiet storiċi, politiċi u ekonomiċi mill-qrib li jagħqduhom;

FILWAQT LI JAGHTU importanza partikolari lin-natura komprensiva tar-relazzjoni reċiproka tagħhom;

FILWAQT LI JIKKUNSIDRAW li dan il-Ftehim jifforma parti minn relazzjoni usa' u koerenti bejniethom permezz ta' ftehimiet li għalihom huma parti;

FILWAQT LI JIRRIKONOXxu l-valur tat-tolleranza, l-aċċettazzjoni u r-rispett reċiproku f'komunità internazzjonali varjata u multidimensjonali, u filwaqt li jagħrfu l-importanza tal-moderazzjoni;

FILWAQT LI JAFFERMAW MILL-ĠDID l-impenn tal-Partijiet għar-rispett tal-prinċipji demokratiċi u d-drittijiet tal-bniedem stabbiliti fid-Dikjarazzjoni Universali tad-Drittijiet tal-Bniedem ("UDHR") u strumenti tad-drittijiet tal-bniedem internazzjonali rilevanti oħrajn applikabbli għall-Partijiet;

WAQT LI JAFFERMAW MILL-ĠDID ir-rabta tagħhom lejn il-prinċipji tal-istat tad-dritt u ta' governanza tajba, u x-xewqa tagħhom li jippromwovu l-progress ekonomiku u soċjali għall-popli tagħhom, b'kont meħud tal-prinċipju ta' żvilupp sostenibbli kif ukoll ir-rekwiziti tal-protezzjoni ambjentali,

FILWAQT LI JIXTIEQU li jtejbu l-kooperazzjoni fir-rigward tal-istabbiltà, il-gustizzja u s-sigurtà internazzjonali bħala prekondizzjoni bażika għall-promozzjoni ta' żvilupp soċjali u ekonomiku sostenibbli, il-qerda tal-faqar u l-promozzjoni tal-Aġenda 2030 għall-Iżvilupp Sostenibbli ("Aġenda 2030") adottata mir-Riżoluzzjoni 70/1 (2015) tal-Assemblea Ġenerali tan-Nazzjonijiet Uniti ("NU") "Transforming our world: the 2030 Agenda for Sustainable Development" (Nittrasformaw id-dinja tagħna: l-Aġenda 2030 għall-iżvilupp sostenibbli) fis-Summit tan-NU dwar l-Iżvilupp Sostenibbli fil-25 ta' Settembru 2015;

FILWAQT LI JQISU t-terroriżmu bħala theddida għas-sigurtà globali u filwaqt li jixtiequ jintensifikaw id-djalogu u l-kooperazzjoni tagħhom fil-għlieda kontra t-terroriżmu, skont l-istrumenti rilevanti tal-Kunsill tas-Sigurtà tan-Nazzjonijiet Uniti ("KSNU"), b'mod partikolari r-Riżoluzzjoni 1373 (2001) tal-KSNU;

FILWAQT LI JESPRIMU l-impenn tagħhom li jipprevjenu u jiġġieldu kull forma ta' terroriżmu u għall-istabbiliment ta' strumenti internazzjonali effettivi sabiex tiġi żgurata l-qerda tiegħu;

FILWAQT LI JIRRIKONOXxu li kwalunkwe mizura meħuda biex jiġi miġġieled it-terroriżmu għandha tikkonforma mal-obbligi tal-Partijiet taħt il-liġi internazzjonali, b'mod partikolari, il-liġi internazzjonali dwar id-drittijiet tal-bniedem u l-liġi umanitarja;

FILWAQT LI JAFFERMAW MILL-ĠDID li l-aktar reati kriminali serji ta' thassib għall-komunità internazzjonali ma jistgħux ma jiġux puniti u filwaqt li jikkunsidraw it-tribunali kriminali internazzjonali, inkluża l-Qorti Kriminali Internazzjonali, bħala żviluppi importanti għall-paċi u l-gustizzja internazzjonali;

FILWAQT LI JIKKONDIVIDU l-fehma li l-proliferazzjoni tal-armi ta' qerda massiva ("AQM") u l-mezzi ta' forniment tagħhom huma ta' theddida ewlenija għall-paċi u s-sigurtà internazzjonali, u jixtiequ jsaħħu d-djalogu u l-kooperazzjoni tagħhom f'dan il-qasam;

FILWAQT LI JIRRIKONNOXXU li l-moviment mhux ikkontrollat ta' armi konvenzjonali huwa ta' theddida għall-paċi, is-sigurtà u l-istabbiltà internazzjonali u reġjonali, u filwaqt li jirrikonnoxxu l-htieġa li jikkooperaw sabiex jiżguraw it-trasferiment responsabbli ta' armi konvenzjonali u sabiex jiġi indirizzat il-kummerċ illeċitu f'armi ħfief u ta' kalibru żgħir inkluż il-munizzjoni tagħhom;

FILWAQT LI JIRRIKONNOXXU l-importanza tal-Ftehim ta' Kooperazzjoni tas-7 ta' Marzu 1980 bejn il-Komunità Ekonomika Ewropea u l-Indoneżja, il-Malasja, il-Filippini, Singapore u t-Tajlandja – pajjiżi membri tal-Assoċjazzjoni tan-Nazzjonijiet tax-Xlokk tal-Asja ("ASEAN"), u l-protokoll ta' adeżjoni sussegwenti;

FILWAQT LI JIRRIKONNOXXU l-importanza tat-tishih tar-relazzjoni eżistenti bejn il-Partijiet bil-hsieb li tittejjeb il-kooperazzjoni bejniethom, u r-rieda komuni tagħhom li jikkonsolidaw, jappfondixxu u jiddiversifikaw ir-relazzjonijiet tagħhom f'oqsma ta' interess reċiproku;

FILWAQT LI JESPRIMU l-impenn tagħhom għall-promozzjoni tal-aspetti kollha tal-iżvilupp sostenibbli, inkluż il-protezzjoni ambjentali u l-kooperazzjoni effettiva sabiex jiġi indirizzat it-tibdil fil-klima;

FILWAQT LI JESPRIMU l-impenn tagħhom għall-promozzjoni ta' standards tax-xogħol u soċjali rikonnoxxuti fuq livell internazzjonali;

FILWAQT LI JISSOTTOLINJAW l-importanza tat-tishih tal-kooperazzjoni dwar il-migrazzjoni;

FILWAQT LI JINNOTAW li fil-każ li l-Partijiet jiddeċiedu, fil-qafas ta' dan il-Ftehim, li jidhlu fi ftehimiet speċifiċi fl-ispazju tal-libertà, is-sigurtà u l-ġustizzja li jistgħu jiġu konklużi mill-Unjoni skont it-Titolu V tal-Parti Tlieta tat-Trattat dwar il-Funzjonament tal-Unjoni Ewropea ("TFUE"), id-dispożizzjonijiet ta' tali ftehimiet futuri ma jkunux jorbtu lir-Renju Unit u/jew l-Irlanda ħlief jekk l-Unjoni, simultanjament mar-Renju Unit u/jew l-Irlanda fir-rigward tar-relazzjonijiet bilaterali preċedenti rispettivi tagħhom, ma jinnotifikawx lill-Malasja li r-Renju Unit u/jew l-Irlanda sar(u) marbut(a) minn tali ftehimiet bħala parti mill-Unjoni f'konformità mal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea ("TUE") u mat-TFUE. Bl-istess mod, kwalunkwe miżura interna sussegwenti tal-Unjoni li tista' tiġi adottata skont it-Titolu V imsemmi hawn fuq għall-implimentazzjoni ta' dan il-Ftehim ma torbotx lir-Renju Unit u/jew l-Irlanda, dment li ma jkunux innotifikaw ix-xewqa tagħhom li jieħdu sehem f'tali miżuri jew jaċċettawhom f'konformità mal-Protokoll Nru 21. Filwaqt li jinnotaw ukoll li, tali ftehimiet futuri jew miżuri interni sussegwenti tal-Unjoni jkunu jaqgħu taħt il-Protokoll Nru 22 dwar il-pożizzjoni tad-Danimarka anness għall-imsemmija Trattati,

FTIEHMU KIF ĠEJ:

TITOLU I

NATURA U KAMP TA' APPLIKAZZJONI

Artikolu 1

Bażi għal kooperazzjoni

1. Ir-rispett għall-prinċipji demokratiċi u d-drittijiet tal-bniedem, kif stabbilit fl-UDHR u strumenti tad-drittijiet tal-bniedem internazzjonali rilevanti ohra applikabbli għall-Partijiet, u għall-prinċipju tal-istat tad-dritt, jirfed il-politiki interni u internazzjonali tal-Partijiet, u jikkostitwixxi element essenzjali ta' dan il-Ftehim.
2. Il-Partijiet jikkonfermaw il-valuri kondivizi tagħhom kif espressi fil-Karta tan-Nazzjonijiet Uniti.
3. Il-Partijiet jikkonfermaw l-impenn tagħhom li jippromwovu l-iżvilupp sostenibbli, jikkooperaw sabiex jiġu indirizzati l-isfidi tat-tibdil fil-klima kif ukoll il-globalizzazzjoni, u li jikkontribwixxu għall-għanijiet tal-iżvilupp miftiehma fuq livell internazzjonali, b'mod partikolari għat-tishih ta' shubija globali għall-iżvilupp kif imġedda fl-Aġenda 2030.
4. Il-Partijiet jafferu mill-ġdid l-impenn tagħhom għall-prinċipji ta' governanza tajba fl-aspetti kollha tagħha.
5. L-implimentazzjoni ta' dan il-Ftehim tkun ibbażata fuq il-prinċipji tad-djalogu, ir-rispett reċiproku, is-shubija uguali, il-kunsens, u r-rispett għad-dritt internazzjonali.
6. Il-Partijiet jaqblu li l-kooperazzjoni taht dan il-Ftehim għandha tiġi implimentata permezz tal-liġijiet, ir-regoli, ir-regolamenti u l-politiki rispettivi tagħhom.

Artikolu 2

Għanijiet tal-kooperazzjoni

L-għan ta' dan il-Ftehim huwa li tiġi stabbilita shubija msahha bejn il-Partijiet u li tiġi approfondita u mtejbja l-kooperazzjoni dwar kwistjonijiet ta' interess reċiproku, filwaqt li jiġu riflessi valuri kondivizi u prinċipji komuni.

TITOLU II

KOOPERAZZJONI BILATERALI, REĠJONALI U INTERNAZZJONALI

Artikolu 3

Kooperazzjoni f'fora u organizzazzjonijiet reġjonali u internazzjonali

1. Il-Partijiet jintrabtu li jiskambjaw fehmiet u li jikkooperaw f'fora u organizzazzjonijiet reġjonali u internazzjonali bħan-NU u Aġenziji tan-NU rilevanti, id-djalogu UE-ASEAN, il-Forum Reġjonali ASEAN, il-Laqgħa Asja-Ewropa ("ASEM"), il-Konferenza tan-NU dwar il-Kummerċ u l-Iżvilupp u l-Organizzazzjoni Dinjija tal-Kummerċ ("WTO").

2. Il-Partijiet jaqblu wkoll li jippromwovu l-kooperazzjoni bejn il-gruppi ta' riflessjoni, l-akkademiċi, l-organizzazzjonijiet nongovernattivi u l-midja fl-oqsma koperti b'dan il-Ftehim. Din il-kooperazzjoni tista', b'mod partikolari, tinkludi l-ġhoti ta' taħriġ, workshops u seminars relatati, skambji ta' esperti, studji u azzjonijiet oħra miftiehma mill-Partijiet.

Artikolu 4

Kooperazzjoni reġjonali u bilaterali

Għal kull settur ta' djalogu u kooperazzjoni taħt dan il-Ftehim, u filwaqt li tingħata enfasi lil kwistjonijiet taħt il-kooperazzjoni bejn l-UE u l-Malasja, il-Partijiet jistgħu wkoll, bi ftehim reċiproku, jaħdmu flimkien permezz ta' attivitajiet fil-livell reġjonali jew permezz ta' tahlita taż-żewġ oqfsa, b'kont meħud tal-proċessi ta' teħid ta' deċiżjonijiet reġjonali tar-raggruppament reġjonali kkonċernat. F'dan ir-rigward, fl-ghazla tal-qafas xieraq, il-Partijiet ser jippruvaw jimmassimizzaw l-impatt fuq il-partijiet ikkonċernati kollha u jsaħħu l-involviment tagħhom, filwaqt li jsir l-aktar użu effiċjenti mir-rizorsi disponibbli u tiġi żgurata koerenza ma' attivitajiet oħra.

TITOLU III
KOOPERAZZJONI FIL-QASAM TAL-PAĊI, SIGURTÀ U STABBILTÀ
INTERNAZZJONALI

Artikolu 5

Ġlieda kontra t-terroriżmu

Il-Partijiet jafferma mill-ġdid l-importanza tal-prevenzjoni u l-ġlieda kontra t-terroriżmu, b'rispett shih għall-prinċipji tal-Karta tan-Nazzjonijiet Uniti, l-istat tad-dritt u l-liġi internazzjonali, inkluża l-liġi internazzjonali dwar id-drittijiet tal-bniedem u l-liġi umanitarja, b'kont meħud tal-Istrateġija Globali tan-NU Kontra t-Terroriżmu, li hija inkluża fir-Risoluzzjoni tal-Assemblea Ġenerali tan-NU 60/288 (2006) kif riveduta mir-Risoluzzjonijiet tal-Assemblea Ġenerali tan-NU 62/272 (2008) u 64/297 (2010). Fi hdan dan il-qafas, huma jaqblu li jikkooperaw fir-rigward tal-prevenzjoni u l-ġlieda kontra l-atti terroristiċi, b'mod partikolari:

- (a) fil-qafas tal-implimentazzjoni tar-Risoluzzjonijiet tal-KSNU 1267 (1999), 1373 (2001) u 1822 (2008), kif ukoll risoluzzjonijiet rilevanti oħra tan-NU, u r-ratifika u l-implimentazzjoni ta' konvenzjonijiet u strumenti internazzjonali rilevanti;
- (b) billi jiskambjaw informazzjoni dwar gruppi terroristiċi u n-networks ta' appoġġ tagħhom f'konformità mal-liġi internazzjonali u dik domestika;
- (c) billi jiskambjaw fehmiet dwar il-mezzi u l-metodi użati għall-ġlieda kontra t-terroriżmu u l-inċitament ta' atti terroristiċi, inkluż fil-qasam tekniku u fit-taħriġ, u billi jiskambjaw esperjenza fir-rigward tal-prevenzjoni tat-terroriżmu;
- (d) billi jikkooperaw sabiex japprofondixxu l-kunsens internazzjonali dwar il-ġlieda kontra t-terroriżmu u l-finanzjament tat-terroriżmu u fil-qafas normattiv xieraq, u billi jaħdmu lejn ftehim dwar il-Konvenzjoni Komprensiva dwar it-Terroriżmu Internazzjonali kemm jista' jkun malajr, sabiex jiġu kkumplementati l-istrumenti eżistenti tan-NU u strumenti internazzjonali applikabbli oħra għall-ġlieda kontra t-terroriżmu;
- (e) billi jippromwovu l-kooperazzjoni fost l-Istati Membri tan-NU biex jimplimentaw b'mod effettiv l-Istrateġija Globali Kontra t-Terroriżmu tan-NU bil-mezzi kollha xierqa;
- (f) billi jimplimentaw u jtejbu l-kooperazzjoni tagħhom fir-rigward tal-ġlieda kontra t-terroriżmu fi hdan l-oqfsa ta' dialogu UE-ASEAN u tal-ASEM;
- (g) billi jiskambjaw l-aħjar prattiki fil-qasam tal-prevenzjoni u l-ġlieda kontra t-terroriżmu.

Artikolu 6

Reati kriminali serji ta' thassib għall-komunità internazzjonali

1. Il-Partijiet jafferma mill-ġdid li l-aktar reati kriminali serji ta' thassib għall-komunità internazzjonali bħala haġa waħda ma jistgħux ma jiġux puniti u li għandhom jittiehdu miżuri sabiex jiġu indirizzati dawk ir-reati kriminali, skont il-każ, fil-livell domestiku jew internazzjonali skont il-liġijiet rispettivi u l-obbligi internazzjonali applikabbli tal-Partijiet. Dawk il-miżuri jistgħu jinkludu mezzi diplomatiki, umanitarji u mezzi paċifiċi oħra kif ukoll tribunali u qrati kriminali internazzjonali.

2. Il-Partijiet iqisu t-tribunali kriminali internazzjonali, inkluża l-Qorti Kriminali Internazzjonali, bhala żvilupp importanti għall-paċi u l-paċi internazzjonali.
3. Il-Partijiet itennu mill-ġdid l-importanza ta' kooperazzjoni ma' dawk il-qradi u t-tribunali f'konformità mal-liġijiet rispettivi u l-obbligi internazzjonali applikabbli tal-Partijiet.
4. Il-Partijiet jaqblu li jikkooperaw bil-ħsieb li tiġi promossa l-universalità tal-Istatut ta' Ruma tal-Qorti Kriminali Internazzjonali.

Artikolu 7

L-armi tal-qerda massiva

1. Il-Partijiet itennu mill-ġdid l-oġettiv tat-tiżiż tar-reġimi internazzjonali dwar l-AQM. Il-Partijiet jikkunsidraw li l-proliferazzjoni tal-AQM u l-mezzi tal-konsenja tagħhom, kemm lil atturi tal-Istat kif ukoll li dawk mhux tal-Istat, tirrappreżenta wahda mill-aktar theddid serju għall-istabbiltà u s-sigurtà internazzjonali. Il-Partijiet jaqblu li jikkooperaw u jikkontribwixxu għall-istabbiltà u s-sigurtà internazzjonali permezz ta' konformità shiħa mal-obbligi eżistenti tagħhom, u l-implimentazzjoni nazzjonali tagħhom, skont it-trattati u l-ftehimiet internazzjonali ta' diżarm u nonproliferazzjoni u skont obbligi internazzjonali rilevanti oħra fil-qafas tal-Karta tan-Nazzjonijiet Uniti. Din id-dispożizzjoni tikkostitwixxi element essenzjali ta' dan il-Ftehim.
2. Barra minn hekk, il-Partijiet jaqblu li jikkooperaw u jikkontribwixxu għat-tiżiż tar-reġimi internazzjonali ta' nonproliferazzjoni u diżarm billi:
 - (a) jiehdu passi, kif xieraq, biex jiffirmaw, jirratifikaw jew jaderixxu ma', u biex jimplimentaw bis-shiħ, l-istrumenti internazzjonali rilevanti l-oħra kollha dwar l-AQM, u jippromwovu l-aderenza universali magħhom;
 - (b) jimplimentaw u jiżviluppaw ulterjorment kontrolli nazzjonali effettivi fuq l-esportazzjoni, fejn jiġu kkontrollati l-esportazzjoni u t-tranzitu ta' merkanzija relatata ma' AQM, inkluż kontroll tal-utent aħħari ta' AQM fuq teknoloġiji b'użu doppju u li jkunu jinkludu sanzjonijiet effettivi għal ksur ta' kontrolli fuq l-esportazzjoni;
 - (c) jippromwovu l-adozzjoni universali u l-implimentazzjoni shiħa tat-trattati multilaterali applikabbli.
3. Il-Partijiet jirrikonoxxu li l-implimentazzjoni ta' kontrolli fuq l-esportazzjoni m'għandhiex tfixxkel il-kooperazzjoni internazzjonali fil-qasam tal-materjal, it-tagħmir u t-teknoloġija għal skopijiet paċifiċi, filwaqt li l-għanijiet ta' użu paċifiku m'għandhomx jintużaw bhala kopertura għall-proliferazzjoni.
4. Il-Partijiet jaqblu dwar djalogu politiku regolari li jakkumpanja u jikkonsolida dawk l-impenji. Dan id-djalogu jista' jsir fuq bażi reġjonali.

Artikolu 8

Armi konvenzjonali

1. Il-Partijiet jirrikonoxxu l-importanza ta' sistemi ta' kontroll domestiku għat-trasferiment ta' armi konvenzjonali f'konformità ma' standards internazzjonali eżistenti. Il-Partijiet jirrikonoxxu l-importanza li dawn il-kontrolli jiġu applikati b'mod responsabbli, bhala kontribut għall-paċi, is-sigurtà u l-istabbiltà internazzjonali u reġjonali, u għat-tnaqqis tat-tbatija umana, kif ukoll għall-prevenzjoni tad-diverżjoni ta' armi konvenzjonali.

2. Il-Partijiet jirrikonoxxu li l-manifattura, it-trasferiment u ċ-ċirkolazzjoni illeċiti ta' armi żgħar u ta' kalibru żgħir, inkluż il-munizzjon tagħhom, u l-akkumulazzjoni eċċessiva, il-ġestjoni hażina, hażniet mhux siguri biżżejjed u t-tixrid mhux ikkontrollat tagħhom ikomplu jkunu ta' theddida serja għall-paċi u s-sigurtà internazzjonali.

3. Il-Partijiet jaqblu li josservaw u jimplimentaw bis-sħiħ l-obbligi rispettivi biex jindirizzaw il-kummerċ illeċitu f'armi żgħar u ta' kalibru żgħir, inkluż il-munizzjon tagħhom, taħt ftehimiet internazzjonali eżistenti u riżoluzzjonijiet tal-KSNU, kif ukoll impenji fil-qafas ta' strumenti internazzjonali oħra applikabbli f'dan il-qasam, bhall-Programm tan-NU ta' Azzjoni għall-Prevenzjoni, il-Ġlieda u l-Qerda tal-Kummeċ Illeċitu f'Armi Żgħar u ta' Kalibru Żgħir fl-Aspetti kollha tiegħu.

4. Il-Partijiet jaqblu li jikkooperaw fil-livell bilaterali, reġjonali u dak internazzjonali fir-rigward tal-isforzi tagħhom sabiex jiżguraw it-trasferiment responsabbli ta' armi konvenzjonali u biex jindirizzaw il-kummerċ illeċitu f'armi żgħar u ta' kalibru żgħir inkluż il-munizzjon tagħhom. Il-Partijiet jaqblu li jiżguraw il-koordinazzjoni fl-isforzi tagħhom sabiex jirregolaw jew itejbu r-regolamentazzjoni tal-kummerċ internazzjonali f'armi konvenzjoni u sabiex jipprevjenu, jiġġieldu u jeqirdu l-kummerċ illeċitu fl-armi. Il-Partijiet jaqblu wkoll li jinkludu kwistjonijiet relatati mal-armi konvenzjonali fil-qafas tad-djalogu politiku regolari eżistenti tagħhom.

Artikolu 9

Moderazzjoni

1. Il-Partijiet jaqblu li jikkooperaw bil-ħsieb li jippromwovu l-moderazzjoni fid-djalogi meta jkunu qed jiġu indirizzati kwistjonijiet ta' thassib reċiproku.

2. Il-Partijiet għandhom jaqblu, fejn applikabbli, li jagħtu aktar importanza lill-valur tal-moderazzjoni f'fora reġjonali u internazzjonali.

3. Il-Partijiet jaqblu li jikkooperaw fir-rigward tal-promozzjoni tal-moderazzjoni, inkluż billi jiffacilitaw u jappoġġjaw attivitajiet rilevanti, kif ukoll jiskambjaw l-aħjar prattiki, informazzjoni u esperjenza.

TITOLU IV

KOOPERAZZJONI FIL-QASAM TAL-KUMMERĊ U L-INVESTIMENT

Artikolu 10

Prinċipji ġenerali

1. Il-Partijiet għandhom jidhlu fi djalogu dwar kwistjonijiet relatati mal-kummerċ u l-investiment bil-ksieb li jsaħhu u javvanzaw is-sistema kummerċjali multilaterali u l-kummerċ bilaterali bejniethom.
2. Għal dak il-għan, il-Partijiet għandhom jikkooperaw ma' xulxin fil-qasam tal-kummerċ u l-investiment, *inter alia*, billi jħabirku lejn ftehim ta' kummerċ hieles bejn il-Partijiet. Tali ftehim għandu jikkostitwixxi ftehim speċifiku fis-sens tal-Artikolu 52(2).
3. Il-Partijiet jaf ikunu jridu jiżviluppaw ir-relazzjonijiet kummerċjali u ta' investiment tagħhom permezz ta' djalogu, kooperazzjoni u inizjattivi miftiehma b'mod reċiproku billi jindirizzaw, fost affarijiet oħra, l-oqsma msemmija fl-Artikoli 11 sa 17.

Artikolu 11

Sanitarji u fitosanitarji

1. Il-Partijiet għandhom jikkooperaw dwar kwistjonijiet sanitarji u fitosanitarji ("SPS") għall-protezzjoni tal-ħajja jew is-saħħa umana, tal-annimali jew tal-pjanti fit-territorju tal-Partijiet.
2. Il-Partijiet għandhom jiddiskutu u jiskambjaw informazzjoni dwar il-miżuri rispettivi kif definiti fil-Ftehim tad-WTO dwar l-Applikazzjoni tal-Miżuri Sanitarji u Fitosanitarji, il-Konvenzjoni Internazzjonali għall-Protezzjoni tal-Pjanti, l-Organizzazzjoni Dinjija għas-Saħħa tal-Annimali u l-Kummissjoni Codex Alimentarius.
3. Il-Partijiet jaqblu li jimpenjaw ruhhom għall-kooperazzjoni fil-bini ta' kapaċità dwar kwistjonijiet tal-SPS. Dan il-bini tal-kapaċità għandu jkun speċifiku għall-ħtiġijiet ta' kull Parti u għandu jitwettaq bil-għan li l-Parti tiġi meġġuna tikkonforma mal-miżuri SPS tal-Parti l-oħra.

Artikolu 12

Ostakoli tekniċi għall-kummerċ

Il-Partijiet għandhom jippromwovu l-użu ta' standards internazzjonali u jikkooperaw u jiskambjaw informazzjoni dwar standards, regolamenti tekniċi u proċeduri għall-valutazzjoni tal-konformità, speċjalment fi ħdan il-qafas tal-Ftehim tad-WTO dwar l-Ostakli Tekniċi għall-Kummerċ.

Artikolu 13

Dwana

Bil-ħsieb li jkun hemm sikurezza u sigurtà akbar fil-kummerċ internazzjonali u li jiġi żgurat approċċ bilanċjat bejn il-faċilitazzjoni tal-kummerċ u l-ġlieda kontra l-frodi u l-irregolaritajiet, il-Partijiet għandhom jikkondividu l-esperjenza, u jeżaminaw il-possibbiltajiet, fir-rigward ta':

- (a) is-simplifikazzjoni tal-proċeduri ta' importazzjoni, esportazzjoni u ta' proċeduri doganali oħra;
- (b) l-istabbiliment ta' mekkaniżmi ta' assistenza amministrattiva reċiproka;
- (c) l-iżgurar tat-trasparenza tar-regolamenti doganali u kummerċjali;
- (d) l-iżvilupp ta' kooperazzjoni doganali;
- (e) l-insegwiment ta' konverġenza ta' fehmiet u azzjoni kongunta fil-kuntest ta' inizjattivi internazzjonali rilevanti, inkluża l-faċilitazzjoni tal-kummerċ.

Artikolu 14

Investiment

Il-Partijiet għandhom ihegġu fluss akbar ta' investiment permezz tal-iżvilupp ta' ambjent attraenti u stabbli għal investiment reċiproku permezz ta' dialogu konsistenti mmirat lejn it-titjib tal-fehim u l-kooperazzjoni dwar kwistjonijiet ta' investiment, l-esplorazzjoni ta' mekkaniżmi għall-faċilitazzjoni tal-flussi ta' investiment, u l-promozzjoni ta' regoli stabbli, trasparenti, miftuħa u nondiskriminatorji għall-investituri.

Artikolu 15

Politika tal-kompetizzjoni

1. Il-Partijiet ser jippromwovu, u jistgħu jikkooperaw dwar, l-applikazzjoni effettiva ta' regoli tal-kompetizzjoni, filwaqt li jqisu l-kunċett ta' trasparenza u ġustizzja proċedurali sabiex tiġi żgurata ċ-ċertezza għall-intrapriżi li jkunu qed joperaw fis-swieq ta' xulxin.
2. Il-Partijiet ser ikunu involuti f'attivitajiet ta' kooperazzjoni teknika fil-qasam tal-politika tal-kompetizzjoni soġġett għad-disponibbiltà ta' finanzjament għal attivitajiet bħal dawn taħt l-istrumenti u l-programmi ta' kooperazzjoni tal-Partijiet.

Artikolu 16

Servizzi

Il-Partijiet għandhom jistabbilixxu dialogu konsistenti b'mod partikolari mmirat lejn l-iskambju ta' informazzjoni dwar l-ambjenti regolatorji rispettivi tagħhom, fil-promozzjoni tal-aċċess għas-swieq ta' xulxin, inkluż permezz ta' kummerċ elettroniku, fil-promozzjoni tal-aċċess għal sorsi ta' kapital u teknoloġija, u lejn il-promozzjoni tal-kummerċ fis-servizzi bejn iż-żewġ reġjuni u fis-swieq ta' pajjiżi terzi.

Artikolu 17

Drittijiet ta' proprjetà intellettuali

1. Il-Partijiet jafferma mill-ġdid l-importanza kbira li huma jagħtu lill-protezzjoni tad-drittijiet ta' proprjetà intellettuali, inklużi l-indikazzjonijiet ġeografici, u kull Parti tintrabat li tistabbilixxi l-miżuri xierqa bil-ħsieb li jkunu żgurati protezzjoni u infurzar adegwati, bilanċjati u effettivi ta' dawn id-drittijiet, b'mod partikolari fir-rigward tal-ksur tad-drittijiet ta' proprjetà intellettuali, f'konformità mal-istandards internazzjonali li huma marbuta bihom. Il-protezzjoni u l-infurzar tad-drittijiet tal-proprjetà intellettuali għandhom jikkontribwixxu għall-promozzjoni tal-innovazzjoni teknoloġika u t-trasferiment u disseminazzjoni tat-teknoloġija, għall-benefiċċju reċiproku tal-produtturi kollha u għall-utenti tal-għarfien teknoloġiku u b'mod li jagħti lok għall-ġid soċjali u ekonomiku, u bilanċ tad-drittijiet u l-obbligi.

2. Il-Partijiet jistgħu jiskambjaw informazzjoni u jikkondividu l-esperjenza dwar kwistjonijiet bħal:

- (a) il-prattika, il-promozzjoni, id-disseminazzjoni, ir-razzjonalizzazzjoni, il-ġestjoni, l-armonizzazzjoni u l-protezzjoni ta' drittijiet ta' proprjetà intellettuali;
- (b) l-applikazzjoni, l-utilizzazzjoni u l-kummerċjalizzazzjoni effettivi tad-drittijiet ta' proprjetà intellettuali;
- (c) l-infurzar tad-drittijiet ta' proprjetà intellettuali, inklużi miżuri fir-rigward tal-fruntiera.

3. Il-Partijiet għandhom jikkooperaw fl-oqsma tal-protezzjoni tal-proprjetà intellettuali ta' interess reċiproku għall-protezzjoni, l-utilizzazzjoni u l-kummerċjalizzazzjoni effettivi tal-proprjetà intellettuali abbażi tal-esperjenzi tagħhom, u għandhom itejbu d-disseminazzjoni tal-għarfien dwarhom.

TITOLU V

KOOPERAZZJONI FIL-QASAM TAL-ĠUSTIZZJA U S-SIGURTÀ

Artikolu 18

Stat tad-dritt u kooperazzjoni legali

1. Il-Partijiet għandhom jagħtu importanza partikolari lit-tishih tal-istat tad-dritt.
2. Il-Partijiet għandhom jikkooperaw fir-rigward tar-rinfurzar tal-istituzzjonijiet rilevanti kollha, inkluża l-ġudikatura.
3. Il-kooperazzjoni legali bejn il-Partijiet se, *inter alia*, tinkludi l-iskambju ta' informazzjoni dwar is-sistemi legali u l-leġiżlazzjoni.

Artikolu 19

Protezzjoni tad-data personali

Il-Partijiet jaqblu li jiskambjaw il-fehmiet u jikkondividu l-għarfien bil-ħsieb li jippromwovu livell għoli ta' protezzjoni ta' data personali abbażi tal-istandards internazzjonali applikabbli, inklużi l-UE, il-Kunsill tal-Ewropa u strumenti legali internazzjonali oħra.

Artikolu 20

Migrazzjoni

1. Il-Partijiet jafferaw mill-ġdid l-importanza ta' kooperazzjoni fil-ġestjoni tal-flussi migratorji bejn it-territorji tagħhom. Bil-ħsieb li jsaħhu l-kooperazzjoni, il-Partijiet jistgħu jistabbilixxu, kif u meta xieraq, dialogu li jindirizza kwalunkwe kwistjoni relatata mal-migrazzjoni ta' interess reċiproku, filwaqt li titqies il-valutazzjoni tal-htigijiet speċifiċi msemmija fil-paragrafu 2. Kull Parti tista', kif tqis li jkun xieraq, tinkludi t-tħassib tagħha dwar il-migrazzjoni fl-istrateġiji tagħha għall-iżvilupp ekonomiku u soċjali, mill-perspettiva tagħha ta' pajjiż ta' oriġini, ta' tranżitu u/jew ta' destinazzjoni tal-migranti. Il-kooperazzjoni fil-qasam tal-migrazzjoni tista' tinkludi wkoll, *inter alia*, il-bini tal-kapaċità u l-assistenza teknika kif miftiehem mill-Partijiet.
2. Il-kooperazzjoni bejn il-Partijiet ser tkun ibbażata fuq il-htigijiet u mwettqa permezz ta' konsultazzjoni reċiproka bejn il-Partijiet u għandha tiffoka fuq:
 - (a) il-kawżi ewlenin tal-migrazzjoni;
 - (b) skambju ta' fehmiet dwar prattiki u normi rilevanti għall-ghoti ta' protezzjoni internazzjonali lil persuni fil-bżonn;
 - (c) l-istabbiliment ta' politika effettiva u preventiva kontra l-migrazzjoni irregolari, il-kuntribandu ta' migranti u t-traffikar tal-bnedmin, inkluż modi biex jiġu miġġielda n-netwerks ta' kuntribandisti u traffikanti u biex jiġu protetti l-vittmi tat-traffikar;
 - (d) ir-ritorn, taħt kundizzjonijiet xierqa, umani u dinjitużi, ta' persuni li jkunu qed jirrisjedu illegalment, inkluża l-promozzjoni tar-ritorn volontarju tagħhom, u r-riammissjoni ta' tali persuni f'konformità mal-paragrafu 3;

- (e) kwistjonijiet identifikati bħala li huma ta' interess reċiproku fil-qasam tal-viżi u s-sigurtà tad-dokumenti tal-ivvjagġar;
 - (f) kwistjonijiet identifikati bħala li huma ta' interess reċiproku fil-qasam tal-ġestjoni tal-fruntieri.
3. Fil-qafas tal-kooperazzjoni għall-prevenzjoni u l-kontroll tal-immigrazzjoni illegali u mingħajr ħsara għall-bżonn ta' protezzjoni tal-vittmi tat-traffikar tal-bnedmin, il-Partijiet jaqblu wkoll li:
- (a) il-Malasja għandha, soġġett għall-htieġa li tiġi kkonfermata ċ-ċittadinanza, iddaħħal lura kwalunkwe wiehed miċ-ċittadini tagħha preżenti illegalment fit-territorju ta' Stat Membru tal-UE, fuq talba ta' dan tal-aħħar u mingħajr ebda formalità oħra minbarra dawk imsemmija fil-paragrafu 4;
 - (b) kull Stat Membru tal-UE għandu, soġġett għall-htieġa li tiġi kkonfermata ċ-ċittadinanza, iddaħħal lura kwalunkwe wiehed miċ-ċittadini tiegħu preżenti illegalment fit-territorju tal-Malasja, fuq talba ta' din tal-aħħar u mingħajr ebda formalità oħra minbarra dawk imsemmija fil-paragrafu 4.
4. Għall-fini tal-paragrafu 3, l-Istati Membri tal-UE u l-Malasja għandhom jipprovdu liċ-ċittadini tagħhom mingħajr dewmien b'dokument tal-ivvjagġar xieraq għal tali finijiet. F'każ fejn il-persuna li għandha tiddaħħal lura ma jkollha l-ebda dokument jew evidenza taċ-ċittadinanza tiegħu jew tagħha, ir-rappreżentazzjonijiet diplomatiċi u konsulari kompetenti tal-Malasja jew tal-Istat Membru tal-UE kkonċernat, ser jagħmlu arrangamenti biex il-persuna tiġi intervistata sabiex tkun stabbilita ċ-ċittadinanza tiegħu jew tagħha. Dan l-Artikolu huwa mingħajr preġudizzju għal-liġijiet, ir-regoli u r-regolamenti rispettivi tal-Partijiet relatati mad-determinazzjoni taċ-ċittadinanza.
5. Jekk kwalunkwe parti tqis li dan huwa neċessarju, il-Partijiet għandhom jinnegożjaw ftehim bejn l-UE u l-Malasja li jirregola l-obbligi speċifiċi dwar ir-riammissjoni, inkluż obbligu dwar ir-riammissjoni ta' persuni li mhux ċittadini tagħhom iżda li għandhom awtorizzazzjoni ta' residenza valida maħruġa minn kwalunkwe waħda mill-Partijiet jew li dahlu fit-territorju ta' waħda mill-Partijiet filwaqt li kienu ġejjin direttament mit-territorju tal-Parti l-oħra.

Artikolu 21

Protezzjoni konsulari

Il-Malasja taqbel li l-awtoritajiet diplomatiċi u konsulari ta' kwalunkwe Stat Membru tal-UE rappreżentat għandhom jipprovdu protezzjoni lil kwalunkwe ċittadin ta' Stat Membru tal-UE li ma għandux rappreżentanza permanenti fil-Malasja, li huma effettivament f'pożizzjoni li jipprovdu protezzjoni konsulari f'każ partikolari, bl-istess kundizzjonijiet bħal lil ċittadini ta' dak l-Istat Membru tal-UE.

Artikolu 22

Drogi illeċiti

1. Il-Partijiet għandhom jikkooperaw sabiex jiżguraw approċċ bilanċjat permezz tal-koordinazzjoni effettiva bejn l-awtoritajiet kompetenti inkluż, kif xieraq, mis-setturi tas-saħħa, tal-ġustizzja, tal-intern u dawk doganali, bil-ghan li jitnaqqsu l-provvista, it-traffikar u

d-domanda għal drogi illeċiti kif ukoll jitnaqqsu l-konsegwenzi negattivi tal-abbuż tad-drogi għall-individwi u s-soċjetà ingenerali, u sabiex tinkiseb prevenzjoni aktar effettiva tad-diverżjoni tal-prekursuri tad-drogi.

2. Il-Partijiet għandhom jaqblu dwar il-mezzi ta' kooperazzjoni sabiex jinkisbu dawk l-oġettivi. L-azzjonijiet għandhom ikunu bbażati fuq prinċipji miftiehma b'mod komuni tal-Partijiet b'kunsiderazzjoni tal-konvenzjonijiet internazzjonali applikabbli, id-Dikjarazzjoni Politika u d-Dikjarazzjoni dwar il-Prinċipji ta' Gwida Rigward it-Tnaqqis fid-Domanda tad-Drogi, adottata mill-ghoxrin sessjoni speċjali tal-Assemblea Ġenerali tan-NU fl-10 ta' Ġunju 1998 u d-Dikjarazzjoni Politika u l-Pjan ta' Azzjoni dwar il-Kooperazzjoni Internazzjonali Lejn Strategija Integrata u Bilanċjata għall-Ġlieda Kontra l-Problema Dinjija tad-Drogi adottata fit-52 sessjoni tal-Kummissjoni tan-NU dwar id-Drogi Narkotiċi f'Marzu 2009.

3. Il-Partijiet ser jiskambjaw il-kompetenzi f'oqsma bħall-abbozzar tal-legiżlazzjoni u politiki dwar l-istabbiliment ta' istituzzjonijiet domestiċi u ċentri ta' informazzjoni, it-taħriġ tal-persunal, riċerka relatata mad-drogi, u l-prevenzjoni tad-diverżjoni ta' prekursori użati għall-manifattura illeċita ta' drogi narkotiċi u sustanzi psikotropiċi.

Artikolu 23

Kriminalità organizzata u korruzzjoni

Il-Partijiet jaqblu li jikkooperaw fil-ġlieda kontra l-kriminalità organizzata, il-kriminalità ekonomika u finanzjarja kif ukoll il-korruzzjoni. Din il-kooperazzjoni għandha l-għan li timplimenta l-istrumenti internazzjonali applikabbli li għalihom huma parti, b'mod partikolari l-Konvenzjoni tan-NU kontra l-Kriminalità Organizzata Transnazzjonali u l-Protokollu supplimentari tagħha, u l-Konvenzjoni tan-NU kontra l-Korruzzjoni.

Artikolu 24

Hasil tal-flus u finanzjament tat-terroriżmu

1. Il-Partijiet jaqblu dwar il-bżonn li jaħdmu lejn, u li jikkooperaw rigward, il-prevenzjoni u l-ġlieda kontra l-użu tas-sistemi finanzjarji tagħhom, li jinkludi istituzzjonijiet finanzjarji u negozji u professjonijiet mhux finanzjarji nominati, għall-finanzjament tat-terroriżmu u l-hasil tar-rikavat minn attivitajiet kriminali serji.

2. Il-Partijiet jaqblu li l-kooperazzjoni taht il-paragrafu 1 għandha tippermetti skambji ta' informazzjoni rilevanti fil-qafas tal-liġijiet, ir-regoli u r-regolamenti rispettivi tagħhom u tal-istandards internazzjonali applikabbli għall-prevenzjoni u l-ġlieda kontra l-hasil tal-flus u l-finanzjament tat-terroriżmu, bħal dawk adottati mit-Task Force ta' Azzjoni Finanzjarja.

3. Il-kooperazzjoni għandha tiġi estiża wkoll fil-forma ta' bini tal-kapaċità li għandha l-għan li tiġġieled il-hasil tal-flus u l-finanzjament tat-terroriżmu, inkluż l-iskambju tal-aħjar prattiki, kompetenzi u taħriġ, kif miftiehem mill-Partijiet.

TITOLU VI

KOOPERAZZJONI F'SETTURI OHRAJN

Artikolu 25

Drittijiet tal-bniedem

1. Il-Partijiet jaqblu li jikkooperaw f'oqsma li għandhom ikunu miftiehma b'mod reċiproku fil-promozzjoni u l-protezzjoni tad-drittijiet tal-bniedem.
2. Din il-kooperazzjoni tista', *inter alia*, tinkludi:
 - (a) skambji tal-aħjar prattiki fir-rigward tar-ratiffa u l-implimentazzjoni ta' konvenzjonijiet internazzjonali, l-iżvilupp u l-implimentazzjoni ta' pjanijiet ta' azzjoni fil-livell domestiku, ir-rwol u l-funzjonament tal-istituzzjonijiet nazzjonali rilevanti tad-drittijiet tal-bniedem tal-Partijiet;
 - (b) edukazzjoni dwar id-drittijiet tal-bniedem;
 - (c) djalogu dwar id-drittijiet tal-bniedem, li jkollu sinifikat u li jissejjes fuq bażi wiesgħa;
 - (d) kooperazzjoni mal-korpi rilevanti tan-NU dwar id-drittijiet tal-bniedem.

Artikolu 26

Servizzi finanzjarji

1. Il-Partijiet jaqblu li jsaħħu l-kooperazzjoni bil-ħsieb li jinkisbu regoli u standards komuni aktar qrib xulxin fis-settur bankarju, f'dak tal-assigurazzjoni u f'partijiet oħra mis-settur finanzjarju, inklużi s-servizzi finanzjarji Izlamiċi, u li jittejbu s-sistemi tal-kontabbiltà, tal-awditu u dawk superviżorji u regolatorji tagħhom.
2. Il-Partijiet jirrikonoxxu l-importanza ta' miżuri għall-bini tal-kapaċità għal dawk il-finijiet.

Artikolu 27

Djalogu dwar il-politika ekonomika

Il-Partijiet jaqblu li jikkooperaw dwar il-promozzjoni tal-iskambju ta' informazzjoni dwar ix-xejriet ekonomiċi rispettivi tagħhom u l-kondiviżjoni ta' esperjenza relatata ma' politiki ekonomiċi fil-kuntest tal-kooperazzjoni u l-integrazzjoni ekonomika reġjonali.

Artikolu 28

Governanza tajba fil-qasam tat-tassazzjoni

1. Il-Partijiet jaqblu li jsaħħu l-kooperazzjoni fil-qasam tat-tassazzjoni. Il-Partijiet jirrikonoxxu l-importanza ta', u jintrabtu li jimplimentaw f'konformità mal-istandards internazzjonali, il-prinċipji ta' governanza tajba fil-qasam tat-tassazzjoni, jiġifieri t-trasparenza, l-iskambju ta' informazzjoni u l-evitar ta' prattiki tat-taxxa li jagħmlu ħsara sabiex jiġu promossi u żviluppati l-attivitàjiet ekonomiċi.

2. Il-Partijiet jaqblu wkoll li jikkooperaw fit-titjib tal-bini tal-kapaċità fil-qasam ta' governanza tajba f'dak li għandu x'jaqsam mat-tassazzjoni bil-għan li jinbnew il-kompetenzi kif jista' jiġi miftiehem b'mod reċiproku.

Artikolu 29

Politika industrijali u intrapriżi żgħar u ta' daqs medju

Il-Partijiet, filwaqt li jqisu l-politiki u l-oġettivi ekonomiċi rispettivi tagħhom, jaqblu li jippromwovu l-kooperazzjoni fil-politika industrijali fl-oqsma kollha li jitqiesu xierqa, bil-ħsieb li tittejjeb il-kompetittività tal-intrapriżi żgħar u ta' daqs medju ("SME"), *inter alia*, permezz:

- (a) tal-iskambju ta' informazzjoni u esperjenza dwar il-ħolqien ta' kundizzjonijiet qafas għall-SMEs biex tittejjeb il-kompetittività tagħhom;
- (b) tal-promozzjoni ta' kuntatti bejn l-operaturi ekonomiċi, l-inkoraġġiment ta' investimenti kongunti u t-twaqqif ta' implemmentazzjoni kongunti u ta' netwerks ta' informazzjoni l-aktar permezz tal-programmi orizzontali eżistenti tal-Unjoni, l-istimolu b'mod partikolari tat-trasferimenti ta' soft u hard technology bejn l-imsieħba;
- (c) tal-forniment ta' informazzjoni u l-istimular tal-innovazzjoni u l-iskambju tal-aħjar prattiki dwar l-aċċess għall-finanzi, inkluż il-mikrointrapriżi u l-intrapriżi żgħar;
- (d) tal-iffaċilitar u l-appoġġ tal-attivitajiet rilevanti stabbiliti mis-setturi privati tal-Partijiet;
- (e) tal-promozzjoni tar-responsabbiltà soċjali korporattiva u l-kontabbiltà kif ukoll il-konsum u l-produzzjoni sostenibbli, inkluż permezz tal-iskambju tal-aħjar prattiki dwar in-negozju responsabbli;
- (f) tar-riċerka kongunta u proġetti ta' innovazzjoni f'oqsma industrijali magħzula kif miftiehem b'mod reċiproku.

Artikolu 30

Turiżmu

1. Il-Partijiet għandu jkollhom l-għan li jtejjbu l-iskambju ta' informazzjoni u li jistabbilixxu l-aħjar prattiki sabiex jiżguraw l-iżvilupp bilanċjat u sostenibbli tat-turiżmu.

2. Il-Partijiet jaqblu li jiżviluppaw kooperazzjoni fir-rigward tal-salvagwardja u l-armonizzazzjoni tal-potenzjal ta' wirt naturali u kulturali, it-tnaqqas tal-impatti negattivi tat-turiżmu, u t-titjib tal-kontribut pożittiv tan-negozju tat-turiżmu għall-iżvilupp sostenibbli ta' komunitajiet lokali, *inter alia* permezz tal-iżvilupp tal-ekoturiżmu, filwaqt li jiġi rispettat l-integrità u l-interessi tal-komunitajiet lokali u indigeni, u jittejjeb it-taħriġ fl-industrija tat-turiżmu.

Artikolu 31

Soċjetà tal-informazzjoni

1. Filwaqt li jirrikonoxxu li t-teknoloġiji tal-informazzjoni u tal-komunikazzjoni ("ICT") huma elementi ewlenin tal-ħajja moderna u ta' importanza vitali għall-iżvilupp ekonomiku u

soċjali, il-Partijiet jagħmlu hilitom biex jiskambjaw fehmiel dwar il-politiki rispettivi tagħhom f'dan il-qasam bil-ħsieb li jiġi promoss l-iżvilupp ekonomiku.

2. Kooperazzjoni f'dan il-qasam tista', *inter alia*, tiffoka fuq:

- (a) il-partecipazzjoni fi djalogu dwar l-aspetti differenti tas-soċjetà tal-informazzjoni, b'mod partikolari l-politiki u r-regolamenti dwar l-komunikazzjoni elettronika inkluż is-servizz universali, il-liċenzjar u l-awtorizzazzjonijiet ġenerali, il-protezzjoni tad-*data* personali, u l-indipendenza u l-effiċjenza tal-awtoritajiet regolatorji;
- (b) il-kondiviżjoni tal-informazzjoni dwar l-interkonnnessjoni u l-interoperabbiltà tan-netwerks u s-servizzi tal-Partijiet;
- (c) il-kondiviżjoni ta' informazzjoni dwar l-istandardizzazzjoni, il-valutazzjoni tal-konformità u d-disseminazzjoni ta' informazzjoni dwar l-ICT;
- (d) il-promozzjoni ta' kooperazzjoni fir-rigward tar-riċerka bejn il-Partijiet fil-qasam tat-teknoloġiji tal-informazzjoni u l-komunikazzjoni;
- (e) il-kooperazzjoni dwar it-televiżjoni diġitali, inkluż l-iskambju ta' esperjenzi dwar l-iskjerament, l-aspetti regolatorji u l-kondiviżjoni tal-aħjar prattiki fil-ġestjoni tal-ispettru;
- (f) aspetti ta' sigurtà tal-ICT, kif ukoll il-ġlieda kontra ċ-ċiberkriminalità.

Artikolu 32

Ċibersigurtà

1. Il-Partijiet għandhom jikkooperaw dwar iċ-ċibersigurtà permezz tal-iskambju ta' informazzjoni dwar strateġiji, politiki u l-aħjar prattiki f'konformità mal-leġislazzjoni u l-obbligi internazzjonali tagħhom fir-rigward tad-drittijiet tal-bniedem.

2. Il-Partijiet għandhom jippromwov l-iskambju ta' informazzjoni dwar iċ-ċibersigurtà fl-oqsma tal-edukazzjoni u t-taħriġ, inizjattivi ta' sensibilizzazzjoni, l-użu ta' standards u r-riċerka u l-iżvilupp.

Artikolu 33

Awdjoviżiv u midja

Il-Partijiet ser jikkunsidraw mezzi biex iħeġġu l-iskambji, il-kooperazzjoni u d-djalogu bejn l-istituzzjonijiet rilevanti fl-oqsma tal-awdjoviżiv u l-midja. Il-Partijiet jaqblu dwar djalogu regolari f'dawk l-oqsma.

TITOLU VII
KOOPERAZZJONI FIL-QASAM TAX-XJENZA, IT-TEKNOLOĠIJA U L-INNOVAZZJONI

Artikolu 34

Xjenza, teknoloġija u innovazzjoni

1. Il-Partijiet għandhom ihegġu, jiżviluppaw u jiffaċilitaw il-kooperazzjoni fil-qasam tax-xjenza, it-teknoloġija u l-innovazzjoni f'oqsma ta' interess u benefiċċju reċiproku f'konformità mal-liġijiet, ir-regoli, ir-regolamenti u l-politiki rispettivi tal-Partijiet.
2. L-oqsma ta' kooperazzjoni jistgħu jinkludu l-bijoteknoloġija, l-ICT, iċ-ċibersigurtà, it-teknoloġiji industrijali u materjali, in-nanoteknoloġija, it-teknoloġija tal-ispazju, ix-xjenza tal-baħar u l-enerġija rinnovabbli.
3. Il-forom ta' kooperazzjoni jistgħu jinkludu:
 - (a) l-iskambju ta' informazzjoni dwar politiki u programmi dwar ix-xjenza, it-teknoloġija u l-innovazzjoni;
 - (b) il-promozzjoni ta' shubiji strateġiċi dwar ir-riċerka bejn il-komunitajiet xjentifiċi, iċ-ċentri ta' riċerka, l-universitajiet u l-industrija tal-Partijiet;
 - (c) il-promozzjoni tat-taħriġ u l-iskambju tar-riċerkaturi.
4. Dawk l-attivitajiet ta' kooperazzjoni għandhom ikunu bbażati fuq il-prinċipji ta' reċiproċità, trattament ġust u benefiċċji reċiproċi, u jiżguraw protezzjoni adegwata tal-proprietà intellettuali.
5. Fir-rigward ta' dawk l-attivitajiet ta' kooperazzjoni, il-Partijiet għandhom jippromwovu l-partekippazzjoni tal-istituzzjonijiet tal-edukazzjoni għolja, iċ-ċentri ta' riċerka u s-setturi produttivi rispettivi tagħhom.
6. Il-Partijiet jaqblu li jippromwovu l-għarfien pubbliku dwar il-programmi u l-kooperazzjoni rispettiva tagħhom fir-rigward tax-xjenza, it-teknoloġija u l-innovazzjoni u dwar il-possibiltajiet offruti minn tali programmi.

Artikolu 35

Teknoloġiji ekoloġiċi

1. Il-Partijiet jaqblu li jikkooperaw fis-settur tat-teknoloġija ekoloġika bil-hsieb li:
 - (a) tiġi ffaċilitata l-inkorporazzjoni ta' teknoloġiji ekoloġiċi f'setturi bħall-enerġija, il-bini, il-ġestjoni tal-ilma u tal-iskart u t-trasportazzjoni;
 - (b) jiġi promoss il-bini tal-kapaċità fis-settur tat-teknoloġija ekoloġika li tista' tinkludi l-kooperazzjoni dwar strumenti regolatorji u bbażati fuq is-suq, bħall-finanzjament ta' teknoloġija ekoloġika, l-akkwist ekoloġiku u l-eko-tikkettar, kif miftiehem b'mod reċiproku;
 - (c) tiġi promossa l-edukazzjoni pubblika u l-għarfien dwar teknoloġiji ekoloġiċi u l-inkoraġġiment tal-użu mifrux tagħhom;
 - (d) jiġu promossi u skjerati teknoloġiji, prodotti u servizzi ambjentali.

2. Il-kooperazzjoni tista' tiegħu l-forma ta' dialogu bejn l-istituzzjonijiet u l-agenziji rilevanti, skambju ta' informazzjoni, programmi ta' skambju ta' persunal, żjarat ta' studju, seminars u workshops.

Artikolu 36

Energija

1. Il-Partijiet għandhom jaħdmu sabiex itejbu l-kooperazzjoni fis-settur tal-enerġija sabiex:

- (a) jiġu diversifikati l-provvista tal-enerġija, il-mezzi u s-sorsi ta' enerġija sabiex tissaħħaħ is-sigurtà tal-enerġija, jiġu żviluppati forom ta' enerġija godda, sostenibbli, innovattivi u rinnovabbli, inklużi l-bijofjuwils, il-bijomassa u l-bijogass, l-enerġija eolika u dik solari kif ukoll il-ġenerazzjoni idroelettrika, filwaqt li jkun appoġġjat l-iżvilupp ta' oqfsa ta' politika u ta' rotot ta' trasportazzjoni u trażmissjoni xierqa;
- (b) tiġi promossa l-effiċjenza enerġetika fil-produzzjoni, id-distribuzzjoni u l-użu finali tal-enerġija;
- (c) jiġi mrawwem it-trasferiment ta' teknoloġija mmirata lejn il-produzzjoni u l-użu ta' enerġija sostenibbli;
- (d) tittejjeb il-kooperazzjoni sabiex jiġu indirizzati kwistjonijiet ta' mitigazzjoni u adattament għat-tibdil fil-klima relatati mal-enerġija taħt il-Konvenzjoni Qafas tan-Nazzjonijiet Uniti dwar it-Tibdil fil-Klima ("UNFCCC");
- (e) jittejjeb il-bini tal-kapaċità u jiġu ffaċilitati l-investimenti fil-qasam.

2. Għal dawk il-finijiet, il-Partijiet jaqblu li jippromwovu l-kuntatti u, fejn ikun il-każ, ir-riċerka kongunta għall-benefiċċju reċiproku tal-Partijiet, inkluż permezz ta' oqfsa reġjonali u internazzjonali. B'referenza għall-Artikolu 39 u l-konkluzjonijiet tas-Summit Dinji dwar l-Iżvilupp Sostenibbli ("WSSD") li seħħ f'Johannesburg fl-2002, il-Partijiet jinnotaw il-ħtieġa li jiġu indirizzati r-rabtiet bejn l-aċċess affordabbli għas-servizzi tal-enerġija u l-iżvilupp sostenibbli. Dawk l-attivitajiet jistgħu jiġu promossi f'kooperazzjoni mal-Inizjattiva tal-Unjoni Ewropea dwar l-Enerġija, immedija fid-WSSD.

Artikolu 37

Trasport

1. Il-Partijiet jaqblu li jikkooperaw b'mod attiv f'oqsma ta' interess reċiproku. Dik il-kooperazzjoni ser tkopri l-modi ta' trasport kollha u l-konnettività tiegħu u għandha tinkludi l-faċilitazzjoni tal-moviment ta' merkanzija u passiġġieri, filwaqt li tiġi żgurata s-sigurtà, is-sikurezza u l-protezzjoni ambjentali, l-iżvilupp tar-riżorsi umani u ż-żieda fl-opportunitajiet ta' kummerċ u investiment.

2. Fis-settur tal-avjazzjoni, il-kooperazzjoni bejn il-Partijiet għandu jkollha l-għan li tippromwovi, *inter alia*:

- (a) l-iżvilupp ta' relazzjonijiet ekonomiċi bbażati fuq qafas regolatorju koerenti bl-oġettiv li jiġi ffaċilitat in-negozju;

- (b) il-konvergenza teknika u regolatorja fir-rigward tas-sigurtà, is-sikurezza, il-ġestjoni tat-traffiku tal-ajru, ir-regolamentazzjoni ekonomika u l-protezzjoni ambjentali;
 - (c) it-tnaqqis fl-emissjonijiet ta' gass serra;
 - (d) proġetti ta' interess reċiproku;
 - (e) kooperazzjoni f'fora internazzjonali.
3. Fis-settur tat-trasport marittimu, il-kooperazzjoni bejn il-Partijiet għandu jkollha l-għan li, *inter alia*:
- (a) djalogu dwar kwistjonijiet rilevanti, bħall-aċċess għas-swieq tat-trasport marittimu internazzjonali u l-kummerċ fuq bażi kummerċjali u nondiskriminatorja, it-trattament nazzjonali u klawnsola tal-pajjiż l-aktar favorit għall-bastimenti li jtajru l-bandiera ta' wiehied mill-Istati Membri tal-UE jew tal-Malasja, jew li huma mhaddma minn ċittadini jew kumpaniji tagħhom, kif ukoll kwistjonijiet relatati ma' servizzi ta' trasport bieb bieb, esklużi n-negożji ta' kabotaġġ;
 - (b) skambju ta' fehmiet u l-aħjar prattiki, fejn applikabbli, dwar is-sigurtà, is-sikurezza, inklużi miżuri sabiex ikunu miġġielda l-piraterija u s-serq bl-armi fuq il-baħar, u proċeduri, standards u regolamenti ta' protezzjoni ambjentali, f'konformità mal-konvenzjonijiet internazzjonali rilevanti;
 - (c) kooperazzjoni f'fora internazzjonali, b'mod partikolari fl-oqsma tat-tnaqqis tal-emissjonijiet ta' gass serra, u tal-kundizzjonijiet tax-xogħol, l-edukazzjoni, it-taħriġ u ċ-ċertifikazzjoni tal-baħħara.
4. Il-Partijiet jistgħu jespjoraw kwalunkwe ambitu possibbli għal kooperazzjoni mtejbja f'oqsma ta' interess reċiproku.

Artikolu 38

Edukazzjoni u kultura

1. Il-Partijiet jaqblu li jippromwovu l-kooperazzjoni fl-edukazzjoni u l-kultura li tirrispetta b'mod xieraq id-diversità tagħhom, sabiex jiżdied il-fehim reċiproku u l-għarfien dwar il-kulturi rispettivi tagħhom. Għal dak il-għan, il-Partijiet ser jappoġġjaw u jippromwovu l-attivitajiet tal-istituzzjonijiet kulturali tagħhom.
2. Il-Partijiet għandhom jagħmlu hilitom biex jieħdu l-miżuri xierqa biex jippromwovu l-iskambji kulturali, inklużi skambji diretti bejn in-nies, u jwettqu inizjattivi kongunti f'diversi sferi kulturali, inkluża kooperazzjoni fil-konservazzjoni tal-wirt kulturali b'harsien tad-diversità kulturali. F'dak ir-rigward, il-Partijiet jaqblu wkoll li jkomplu jappoġġjaw l-attivitajiet tal-Fondazzjoni Asja-Ewropa.
3. Il-Partijiet jaqblu li jikkonsultaw u jikkooperaw f'fora internazzjonali rilevanti, b'mod partikolari l-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura ("UNESCO"), sabiex jiġu segwiti objettivi komuni u tiġi promossa d-diversità kulturali kif ukoll il-protezzjoni tal-wirt kulturali. Il-Partijiet ser jippromwovu u jaderixxu mal-prinċipji tad-Dikjarazzjoni Universali tal-UNESCO dwar id-Diversità Kulturali.

4. Il-Partijiet għandhom jippromwovu wkoll azzjonijiet u l-implimentazzjoni ta' programmi fl-edukazzjoni għolja u għall-mobilità u t-taħriġ tar-riċerkaturi, inkluż il-programm tal-UE Erasmus+ u l-azzjonijiet Marie Skłodowska-Curie. Dawk għandhom, *inter alia*, jappoġġjaw il-kooperazzjoni interistituzzjonali u l-iżvilupp ta' rabtiet bejn istituzzjonijiet tal-edukazzjoni għolja, ihegħġu l-mobilità tal-istudenti, ir-riċerkaturi, il-persunal akkademiku u l-esperti, jippromwovu l-iskambju tal-informazzjoni u l-kompetenzi, jgħinu l-bini tal-kapaċità u l-iżvilupp tal-kwalità meta persuni jgħallmu u jitgħallmu. L-azzjonijiet għandhom ikopru wkoll il-kooperazzjoni istituzzjonali permezz ta' korpi bħall-Istitut Asja-Ewropa.

Artikolu 39

Ambjent u riżorsi naturali

1. Filwaqt li jfakkru fl-eżitu tal-Konferenza tan-NU dwar l-Ambjent u l-Iżvilupp li saret f'Rio de Janeiro fl-1992, id-WSSD u l-Konferenza tan-NU dwar l-Iżvilupp Sostenibbli li saret f'Rio de Janeiro fl-2012 (Rio + 20), kif ukoll l-Aġenda 2030, il-Partijiet jaqblu li jikkooperaw fil-promozzjoni tal-konservazzjoni u t-titjib tal-ambjent biex jinkiseb żvilupp sostenibbli. L-implimentazzjoni tal-ftehimiet ambjentali multilaterali applikabbli għandha titqies fl-attivitajiet kollha mwettqa mill-Partijiet taht dan il-Ftehim.

2. Il-Partijiet jirrikonoxxu l-htieġa li r-riżorsi naturali u d-diversità bijoloġika jiġu konservati u ġestiti b'mod sostenibbli bħala bażi għall-iżvilupp tal-ġenerazzjonijiet attwali u futuri, b'mod partikolari f'konformità mal-Konvenzjoni dwar id-Diversità Bijoloġika u l-Konvenzjoni dwar il-Kummerċ Internazzjonali fl-Ispċijiet ta' Fawna u Flora Selvaġġi fil-Periklu. Dawn jintrabtu li jimplimentaw id-deċiżjonijiet adottati taht dawk il-Konvenzjonijiet, inkluż permezz ta' strateġiji u pjanijiet ta' azzjoni.

3. Il-Partijiet għandhom jagħmlu hilitom biex ikomplu jsaħħu l-kooperazzjoni tagħhom fir-rigward tal-protezzjoni tal-ambjent, inkluż fi programmi reġjonali, skambju tal-aħjar prattiki, djalogi politiċi u regolatorji, konferenzi u workshops, speċifikament fir-rigward:

- (a) tal-promozzjoni ta' kuxjenza ambjentali u parteċipazzjoni aħjar tal-komunitajiet lokali kollha, fi sforzi ta' protezzjoni ambjentali u ta' żvilupp sostenibbli;
- (b) tal-indirizzar tal-isfidi tat-tibdil fil-klima b'mod partikolari fir-rigward tal-impatti fuq l-ekosistemi u r-riżorsi naturali;
- (c) tal-promozzjoni tal-bini tal-kapaċità b'rabta mal-parteċipazzjoni fi, u l-implimentazzjoni ta', ftehimiet ambjentali multilaterali applikabbli li huma vinkolanti fuqhom;
- (d) tat-titjib tal-kooperazzjoni għall-protezzjoni, il-konservazzjoni u l-ġestjoni b'mod sostenibbli tar-riżorsi tal-foresti u fil-ġlieda kontra l-qtuġh illegali u l-kummerċ assoċjat miegħu;
- (e) tal-konservazzjoni u l-użu sostenibbli tad-diversità bijoloġika, inklużi speċijiet f'periklu li jinqerdu, il-habitat u d-diversità ġenetika tagħhom, it-titjib fil-kooperazzjoni dwar speċi aljeni invażivi ta' tħassib għall-Partijiet, u r-restawr ta' ekosistemi degradati;

- (f) il-ġlieda kontra l-kummerċ illegali ta' organiżmi selvaġġi u l-implimentazzjoni ta' miżuri effettivi kontrib;
- (g) il-prevenzjoni ta' moviment transfruntier illegali ta' skart perikoluż u skart ieħor u ta' sustanzi qerrieda tal-ożonu;
- (h) it-titjib fil-protezzjoni u l-konservazzjoni tal-ambjent mal-kosta u dak tal-baħar u l-promozzjoni tal-użu sostenibbli tar-riżorsi tal-baħar;
- (i) it-titjib fil-kwalità tal-arja ambjentali, il-ġestjoni ambjentalment tajba tal-iskart, tar-riżorsi tal-ilma u tas-sustanzi kimiċi, u l-promozzjoni tal-konsum u l-produzzjoni sostenibbli;
- (j) il-promozzjoni tal-protezzjoni u l-konservazzjoni tal-ħamrija u l-ġestjoni sostenibbli tal-art;
- (k) il-promozzjoni tad-delimitazzjoni ta' żoni protetti u l-protezzjoni ta' ekosistemi u żoni naturali, kif ukoll il-ġestjoni effettiva ta' parks nazzjonali, b'konsiderazzjoni dovuta għall-komunitajiet lokali u indigeni li jgħixu f'dawk iż-żoni jew qrib tagħhom;
- (l) il-promozzjoni ta' kooperazzjoni effettiva fil-kuntest tal-Protokoll ta' Nagoya dwar l-Aċċess għal Riżorsi Ġenetiċi u l-Qsim Ġust u Ekwu ta' Benefiċċji li Jirriżultaw mill-Użu tagħhom għall-Konvenzjoni dwar id-Diversità Bijoloġika;
- (m) l-inkoraġġiment tal-iżvilupp u l-użu ta' skemi volontarji ta' assigurazzjoni tas-sostenibbiltà bħal skemi ta' kummerċ ġust u etiku, ekotikketti u skemi ta' ċertifikazzjoni.

4. Il-Partijiet għandhom iheggu l-aċċess reċiproku għall-programmi tagħhom f'dawk l-oqsma, f'konformità mat-termini speċifiċi ta' tali programmi.

5. Il-Partijiet għandhom jaġhmlu hilitom biex itejbu l-kooperazzjoni sabiex jiġu indirizzati kwistjonijiet ta' mitigazzjoni tat-tibdil fil-klima u l-adattament għalih taħt l-UNFCCC.

Artikolu 40

Agrikultura, bhejjem, sajd u żvilupp rurali

Il-Partijiet jaqblu li jheggu d-djalogu u jippromwovu l-kooperazzjoni fl-agrikultura, il-bhejjem, is-sajd, inkluża l-akkwakultura, u l-iżvilupp rurali. Il-Partijiet ser jiskambjaw informazzjoni dwar:

- (a) il-politika agrikola, il-perspettiva agrikola internazzjonali u l-indikazzjonijiet ġeografiċi iġenerali;
- (b) il-possibbiltajiet għall-faċilitazzjoni tal-kummerċ fil-pjanti, l-annimali, l-annimali akkwatiċi u l-prodotti tagħhom;
- (c) politiki relatati mat-trattament xieraq tal-annimali;
- (d) il-politika dwar l-iżvilupp f'oqsma rurali inkluż programmi ta' bini tal-kapaċità u l-aħjar prattiki fir-rigward ta' kooperattivi rurali u l-promozzjoni ta' prodotti minn żoni rurali;
- (e) il-politika dwar il-kwalità għall-pjanti, l-annimali u l-prodotti akkwatiċi;

- (f) l-iżvilupp ta' agrikoltura sostenibbli u favur l-ambjent, l-agroindustrija u t-trasferiment ta' bijoteknoloġiji;
- (g) il-protezzjoni tal-varjetajiet ta' pjanti, it-teknoloġija taż-żrieragh, it-titjib tal-produttività tal-uċuħ tar-raba', it-teknoloġiji alternattivi tal-uċuħ tar-raba' inkluża l-bijoteknoloġija agrikola;
- (h) l-iżvilupp ta' bażijiet ta' *data* dwar l-agrikoltura u l-bhejjem;
- (i) it-taħriġ fil-qasam tal-agrikoltura, l-oqsma veterinarji u sajd, inkluża l-akkwakultura;
- (j) l-appoġġ għal politika sostenibbli u responsabbli tal-baħar u tas-sajd għal perjodu fit-tul inkluż il-konservazzjoni u l-ġestjoni ta' riżorsi tal-baħar ta' mal-kosta u tal-ibhra miftuħa;
- (k) il-promozzjoni tal-isforzi sabiex jiġu evitati u miġġielda l-prattiki ta' sajd illegali, mhux rapportat u mhux kontrollat u l-kummerċ assoċjat.

Artikolu 41

Saħha

1. Il-Partijiet jaqblu li jikkooperaw fis-settur tas-saħha bil-ħsieb li jtejbu l-kundizzjonijiet tas-saħha li jkopru, *inter alia*, il-medicina preventiva, mard komunikabbli prinċipali u theddid ieħor għas-saħha bħal mard komunikabbli prinċipali, kif ukoll ftehimiet internazzjonali dwar is-saħha.
2. Il-kooperazzjoni għandha ssir l-aktar permezz ta':
 - (a) skambju ta' informazzjoni u kollaborazzjoni fil-prevenzjoni bikrija ta' theddid għas-saħha bħall-influenza avjarja u pandemika u mard komunikabbli ieħor b'potenzjal pandemiku;
 - (b) skambji, boroż ta' studju u programmi ta' taħriġ;
 - (c) il-promozzjoni tal-implimentazzjoni shiħa u f'waqtha ta' ftehimiet internazzjonali dwar is-saħha bħar-Regolamenti Internazzjonali tas-Saħha tal-Organizzazzjoni Dinjija tas-Saħha ("WHO") u l-Konvenzjoni ta' Qafas dwar il-Kontroll fuq it-Tabakk tad-WHO.

Artikolu 42

Impjiegi u affarijiet soċjali

1. Il-Partijiet jaqblu li jtejbu l-kooperazzjoni fil-qasam tal-impjiegi u l-affarijiet soċjali, inkluża l-kooperazzjoni dwar il-koeżjoni reġjonali u soċjali, is-saħha u s-sigurtà fuq il-post tax-xogħol, l-ugwaljanza bejn is-sessi u x-xogħol diċenti, bil-ħsieb li tissaħħaħ id-dimensjoni soċjali tal-globalizzazzjoni.
2. Il-Partijiet jafferimaw mill-ġdid il-htieġa li jiġi appoġġjat proċess ta' globalizzazzjoni li huwa ta' benefiċċju għal kulhadd, u li jiġi promoss l-impjiegi shiħ u produttivi u x-xogħol diċenti bħala element ċentrali tal-iżvilupp sostenibbli u t-tnaqqis tal-faqar, kif approvat mir-Riżoluzzjoni tal-Assemblea Ġenerali tan-NU 60/1 (2005) u d-Dikjarazzjoni Ministerjali tas-segment ta' livell għoli tal-Kunsill Ekonomiku u Soċjali tan-NU tal-5 ta' Lulju 2006, u b'kunsiderazzjoni tad-Dikjarazzjoni tal-Organizzazzjoni Internazzjonali tax-Xogħol ("ILO") dwar il-Ġustizzja Soċjali għal Globalizzazzjoni Ġusta tal-2008. Il-Partijiet għandhom jieħdu

inkunsiderazzjoni l-karatteristiċi rispettivi u n-natura differenti tas-sitwazzjonijiet ekonomiċi u soċjali tagħhom.

3. Il-Partijiet jafferma mill-ġdid l-impenn li jirrispettaw, jippromwovu u jwettqu l-prinċipji tal-istandards ewlenin soċjali u dwar ix-xogħol rikonoxxuti fuq livell internazzjonali, kif imsemmi, b'mod partikolari, fid-Dikjarazzjoni tal-ILO tal-1998 dwar il-Prinċipji u d-Drittijiet Fundamentali fuq il-Post tax-Xogħol u li jimplimentaw Konvenzjonijiet tal-ILO applikabbli li huma vinkolanti fuqhom. Il-Partijiet ser jikkooperaw u jiskambjaw informazzjoni dwar kwistjonijiet rilevanti relatati mal-impjieg u x-xogħol kif miftiehem mill-Partijiet.

4. Il-forom ta' kooperazzjoni jistgħu jinkludu, *inter alia*, programmi u proġetti speċifiċi, kif miftiehem b'mod reċiproku, kif ukoll djalogu, kooperazzjoni u inizjattivi dwar suġġetti ta' interess komuni fil-livell bilaterali jew multilaterali, bħall-ASEM, id-djalogu UE-ASEAN u l-ILO.

Artikolu 43

Statistika

Il-Partijiet jaqblu li jippromwovu, minbarra l-attivitajiet eżistenti ta' kooperazzjoni statistika bejn l-Unjoni u l-ASEAN, u suġġetti għal-liġijiet, ir-regoli, ir-regolamenti u l-politiki rispettivi tagħhom, il-bini tal-kapaċità statistika u l-armonizzazzjoni ta' metodi u prattiki tal-istatistika, inkluż il-ġbir u d-disseminazzjoni ta' statistika, biex b'hekk ikunu jistgħu jużaw, fuq bażi reċiprokament aċċettabbli, statistika dwar kontijiet nazzjonali, investiment dirett barrani, kummerċ f'merkanzija u servizzi u, b'mod aktar ġenerali, f'oqsma miftiehma reċiprokament koperti minn dan il-Ftehim li jippermettu l-ġbir, l-ipproċessar, l-analiżi u d-disseminazzjoni ta' *data* statistika.

Artikolu 44

Soċjetà ċivili

Il-Partijiet jirrikonoxxu r-rwol u l-kontribut potenzjali tal-organizzazzjonijiet tas-soċjetà ċivili u ta' istituzzjonijiet akkadeimiċi bħala appoġġ għall-kooperazzjoni taħt dan il-Ftehim, u jaqblu li jippromwovu, sa fejn huwa possibbli, djalogu magħhom u l-partecipazzjoni sinifikanti tagħhom f'oqsma rilevanti ta' kooperazzjoni, f'konformità mal-liġijiet, ir-regoli, ir-regolamenti u l-politiki rispettivi tagħhom.

Artikolu 45

Amministrazzjoni pubblika

Il-Partijiet jaqblu li jikkooperaw bil-ħsieb li jtejbu l-bini tal-kapaċità fil-qasam tal-amministrazzjoni pubblika. Il-kooperazzjoni f'dak il-qasam tista' tinkludi skambju ta' fehmiet dwar l-aħjar prattiki dwar metodi ta' ġestjoni, forniment ta' servizzi, tiżiż tal-kapaċità istituzzjonali u kwistjonijiet ta' trasparenza.

Artikolu 46

Ġestjoni ta' diżastri

1. Il-Partijiet jirrikonoxxu l-htieġa li l-impatt tad-diżastri naturali u dawk ikkawżati mill-bniedem jiġi minimizzat. Il-Partijiet jafferimaw l-impenn komuni tagħhom li jippromwovu miżuri ta' prevenzjoni, mitigazzjoni, stat ta' thejjija, rispons u rkupru sabiex iżidu r-reżiljenza tas-soċjetajiet u l-infrastrutturi tagħhom, u sabiex jikkooperaw, kif xieraq, fil-livell bilaterali u multilaterali sabiex ikun hemm progress lejn dawn l-oġettivi.
2. Il-kooperazzjoni tista' tiegħu l-forma ta', *inter alia*, dawn li ġejjin:
 - (a) il-kondiviżjoni tal-aħjar prattiki fil-ġestjoni tad-diżastri;
 - (b) il-bini ta' kapaċità;
 - (c) il-kondiviżjoni tal-informazzjoni;
 - (d) il-promozzjoni tal-għarfien pubbliku u l-edukazzjoni ġenerali.
3. Il-kooperazzjoni msemmija fil-paragrafu 2 tista' tinkludi l-kondiviżjoni ta' informazzjoni dwar għajnuna f'każ ta' diżastru u ta' assistenza ta' emerġenza, b'kont meħud tal-hidma kemm taċ-Ċentru ta' Koordinazzjoni għal Rispons ta' Emerġenza tal-UE kif ukoll dik taċ-Ċentru ta' Koordinazzjoni għal Assistenza Umanitarja dwar il-Ġestjoni ta' Diżastri tal-ASEAN.

TITOLU VIII

MEZZI TA' KOOPERAZZJONI

Artikolu 47

Rizorsi għall-kooperazzjoni

Sabiex jiġu ssodisfati l-oġġettivi ta' kooperazzjoni stabbiliti f'dan il-Ftehim, il-Partijiet jaqblu li jqiegħdu għad-dispożizzjoni r-rizorsi xierqa għall-attivitajiet ta' kooperazzjoni fl-oqsma koperti minn dan il-Ftehim, inkluż mezzi finanzjarji, sa fejn ir-rizorsi u r-regolamenti rispettivi tagħhom jippermettu dan. Dawk l-attivitajiet ta' kooperazzjoni jistgħu jinkludu, kif xieraq, inizjattivi ta' bini tal-kapaċità u ta' kooperazzjoni teknika, skambju ta' esperti, twettiq ta' studji u attivitajiet oħra miftiehma mill-Partijiet.

Artikolu 48

Assistenza finanzjarja u interessi finanzjarji

1. Kwalunkwe assistenza finanzjarja tal-UE taħt dan il-Ftehim għandha tiġi implimentata mill-Partijiet f'konformità mal-prinċipji ta' ġestjoni finanzjarja tajba u l-Partijiet ser jikkooperaw fil-protezzjoni tal-interessi finanzjarji tagħhom.
2. Il-Partijiet għandhom jiehdu miżuri xierqa sabiex jipprevjenu u jiġġieldu l-frodi, il-korruzzjoni u kwalunkwe attività illegali oħra li taffettwa l-interessi finanzjarji tagħhom, f'konformità mal-liġijiet, ir-regoli u r-regolamenti rispettivi tagħhom. Dawk il-miżuri ser jinkludu l-iskambju ta' informazzjoni u assistenza amministrattiva reċiproka. L-Uffiċċju Ewropew Kontra l-Frodi u l-awtoritajiet kompetenti tal-Malasja jistgħu jiftiehm u dwar kooperazzjoni ulterjuri fil-qasam ta' kontra l-frodi.

Artikolu 49

Drittijiet ta' proprjetà intellettuali li jirriżultaw minn arrangamenti ta' kooperazzjoni

Id-drittijiet ta' proprjetà intellettuali li jirriżultaw minn arrangamenti ta' kooperazzjoni taħt dan il-Ftehim għandhom ikunu protetti u infurzati f'konformità mal-liġijiet, ir-regoli u r-regolamenti rispettivi ta' kwalunkwe waħda mill-Partijiet u ma' kwalunkwe ftehim internazzjonali rispettiv li ż-żewġ Partijiet huma parti għalih. Dan huwa mingħajr preġudizzju għal kwalunkwe dispożizzjoni speċifika taħt arrangamenti ta' kooperazzjoni individwali eżistenti u futuri.

TITOLU IX
QAFAS ISTITUZZJONALI

Artikolu 50

Kumitat Kongunt

1. Il-Partijiet jaqblu li jistabbilixxu taht dan il-Ftehim Kumitat Kongunt, magħmul minn rappreżentanti tal-Partijiet f'livell għoli xieraq, li l-kompiti tiegħu għandhom ikunu li:

- (a) jiżgura l-funzjonament u l-implimentazzjoni tajba ta' dan il-Ftehim;
- (b) jistabbilixxi prijoritajiet fir-rigward tal-għanijiet ta' dan il-Ftehim;
- (c) jagħmel rakkomandazzjonijiet għall-promozzjoni tal-għanijiet ta' dan il-Ftehim;
- (d) isib soluzzjoni, fejn applikabbli, għal kwalunkwe differenza jew divergenza li jirrizultaw mill-interpretazzjoni, l-implimentazzjoni jew l-applikazzjoni ta' dan il-Ftehim f'konformità mal-Artikolu 53;
- (e) jeżamina l-informazzjoni kollha pprezentata minn kwalunkwe waħda mill-Partijiet fir-rigward ta' nuqqas ta' ssodisfar tal-obbligi, u jwettaq konsultazzjonijiet mal-Parti l-oħra biex ifittex soluzzjoni amikevoli u reċiprokament aċċettabbli għall-Partijiet f'konformità mal-Artikolu 53;
- (f) jissorvelja l-implimentazzjoni ta' kwalunkwe ftehim speċifiku kif imsemmi fl-Artikolu 52(2).

2. Il-Kumitat Kongunt għandu normalment jiltaqa' mhux inqas minn darba kull sentejn, fil-Malasja u fi Brussell b'mod alternat, f'data li għandha tiġi determinata bi ftehim reċiproku. Laqgħat straordinarji tal-Kumitat Kongunt jistgħu jsiru bi ftehim bejn il-Partijiet. Il-Kumitat Kongunt għandu jitmexxa b'mod alternattiv minn kull waħda mill-Partijiet. L-aġenda għall-laqgħat tal-Kumitat Kongunt għandha tiġi determinata bi qbil bejn il-Partijiet.

3. Il-Kumitat Kongunt jista' jistabbilixxi gruppi ta' ħidma speċjalizzati sabiex jgħinuh fit-twettiq tal-kompiti tiegħu. Dawk il-gruppi ta' ħidma għandhom jipprezentaw rapporti dettaljati dwar l-attivitajiet tagħhom lill-Kumitat Kongunt f'kull waħda mil-laqgħat tiegħu.

4. Il-Kumitat Kongunt għandu jadotta r-regoli ta' proċedura tiegħu.

TITOLU X

DISPOŻIZZJONIJIET FINALI

Artikolu 51

Divulgazzjoni ta' informazzjoni

1. Xejn f'dan il-Ftehim ma għandu jinftehem bħala li jirrikjedi li kwalunkwe waħda mill-Partijiet tipprovdi kwalunkwe informazzjoni li tqis li l-iżvelar tagħha huwa kuntrarju għall-interessi ta' sigurtà essenzjali tagħha.
2. Il-Partijiet għandhom jipprovdu protezzjoni xierqa għall-informazzjoni kondiviża taħt dan il-Ftehim, b'mod konsistenti mal-interess pubbliku dwar l-aċċess għall-informazzjoni u f'konformità mal-ligijiet, ir-regoli u r-regolamenti rispettivi tagħhom.

Artikolu 52

Ftehimiet ohra

1. Dan il-Ftehim ma għandux jaffettwa l-applikazzjoni jew l-implimentazzjoni ta' impenji meħuda mill-Partijiet fir-rigward ta' pajjiżi terzi u organizzazzjonijiet internazzjonali.
2. Il-Partijiet jistgħu jikkumplimentaw dan il-Ftehim billi jikkonkludu ftehimiet speċifiċi fi kwalunkwe qasam ta' kooperazzjoni li jaqa' fil-kamp ta' applikazzjoni ta' dan il-Ftehim. Dawn il-ftehimiet speċifiċi għandhom ikunu parti integrali tar-relazzjonijiet bilaterali ġenerali kif irregolati b'dan il-Ftehim u għandhom jiffirmaw parti minn qafas istituzzjonali komuni.

Artikolu 53

Twettiq ta' obbligi

1. Kwalunkwe differenza jew divergenza bejn il-Partijiet dwar l-interpretazzjoni, l-implimentazzjoni jew l-applikazzjoni ta' dan il-Ftehim għandha tigi solvuta b'mod amikevoli, permezz ta' konsultazzjoni jew negozjati fi hdan il-Kumitat Kongunt, mingħajr referenza għal parti terza jew tribunal internazzjonali.
2. Jekk kwalunkwe waħda mill-Partijiet tikkunsidra li l-Parti l-oħra naqset milli tissodisfa xi wiehed mill-obbligi taħt dan il-Ftehim hija għandha tinnotifika lill-Parti l-oħra. Il-Partijiet għandhom iwettqu konsultazzjonijiet bil-ħsieb li tintlaħaq soluzzjoni reċiprokament aċċettabbli għall-kwistjoni. Dawn il-konsultazzjonijiet għandhom isehhu taħt l-awspiċi tal-Kumitat Kongunt. F'każ li l-Kumitat Kongunt ma jistax jilhaq soluzzjoni reċiprokament aċċettabbli, il-Parti notifikanti tista' tieħu miżuri xierqa. Għall-fini ta' dan il-paragrafu, "miżuri xierqa" tfisser kwalunkwe miżura rakkomandata mill-Kumitat Kongunt jew is-sospensjoni, parzjalment jew kompletament, ta' dan il-Ftehim.
3. Jekk kwalunkwe waħda mill-Partijiet tikkunsidra li l-Parti l-oħra naqset milli tissodisfa xi wiehed mill-obbligi li huma deskritti bħala elementi essenzjali fl-Artikolu 1(1) u l-Artikolu 7(1), hija għandha tinnotifika minnufih lill-Parti l-oħra dwar dan il-fatt u l-miżuri xierqa li beħsiebha tieħu. Il-Parti notifikanti għandha tavża lill-Kumitat Kongunt dwar il-

htieġa li jorganizza konsultazzjonijiet urġenti dwar il-kwistjoni. F'każ li l-Kumitat Kongunt ma jistax jilhaq soluzzjoni reċiprokament aċċettabbli fi żmien 15-il jum mill-bidu tal-konsultazzjonijiet, u sa mhux aktar tard minn 30 jum mid-data tan-notifika, il-Parti notifikanti tista' tiehu l-miżuri xierqa. Għall-fini ta' dan il-paragrafu "miżuri xierqa" tfisser kwalunkwe miżura rakkomandata mill-Kumitat Kongunt jew is-sospensjoni, parzjalment jew kompletament, ta' dan il-Ftehim jew ta' kwalunkwe ftehim speċifiku fis-sens tal-Artikolu 52(2).

4. Kwalunkwe miżura xierqa meħuda għandha tkun proporzjonata man-nuqqas ta' implimentazzjoni tal-obbligi taħt dan il-Ftehim u ma għandhiex taffettwa l-kontinwazzjoni ta' obbligi oħra taħt dan il-ftehim li mhumieks affettwati mis-sitwazzjoni. Fl-għażla tal-miżura xierqa, għandha tingħata prijorità lil dawk li l-inqas ifixklu l-funzjonament ta' dan il-Ftehim jew ta' kwalunkwe ftehim fis-sens tal-Artikolu 52(2).

Artikolu 54

Facilitazzjoni

Sabiex tiġi facilitata l-kooperazzjoni fil-qafas ta' dan il-Ftehim, il-Partijiet jaqblu li jagħtu facilitajiet lill-ufficjali u l-esperti involuti fil-kooperazzjoni implimentattiva fit-tweqqiq tal-funzjonijiet tagħhom, f'konformità mal-liġijiet, ir-regoli u r-regolamenti rispettivi tal-Partijiet.

Artikolu 55

Applikazzjoni territorjali

Dan il-Ftehim għandu japplika, minn naha waħda, għat-territorji li fihom it-TUE u t-TFUE huma applikati taħt il-kundizzjonijiet stabbiliti f'dawk it-Trattati u, min-naha l-oħra, għat-territorju tal-Malasja.

Artikolu 56

Definizzjoni tal-Partijiet

Għall-fini ta' dan il-Ftehim, it-terminu "il-Partijiet" tfisser l-Unjoni jew l-Istati Membri tagħha jew l-Unjoni u l-Istati Membri tagħha, skont il-kompetenzi rispettivi tagħhom, minn naha, u l-Gvern tal-Malasja, min-naha l-oħra.

Artikolu 57

Żvilupp u emendi futuri

1. Kwalunkwe waħda mill-Partijiet tista', bil-miktub, tressaq kwalunkwe proposta għall-espansjoni tal-ambitu tal-kooperazzjoni jew emenda għal kwalunkwe dispozizzjoni ta' dan il-Ftehim.

2. Kwalunkwe suggeriment għall-espansjoni tal-ambitu tal-kooperazzjoni għandu jkoll esperjenza miksuba fl-applikazzjoni u l-implimentazzjoni ta' dan il-Ftehim jew ta' kwalunkwe ftehim imsemmi fl-Artikolu 52(2).

3. Kwalunkwe espansjoni tal-ambitu tal-kooperazzjoni jew emendi ta' dan il-Ftehim għandhom isiru bi ftehim bil-miktub reċiproku, permezz ta' ftehimiet jew protokolli supplimentari jew tali strumenti xierqa kif jista' jigi miftiehem mill-Partijiet.

4. Dawn il-ftehimiet, protokolli jew strumenti xierqa supplimentari għandhom jidhru fis-sehh fid-data li għandha tigi miftiehma mill-Partijiet u għandhom jikkostitwixxu parti integrali ta' dan il-Ftehim.

Artikolu 58

Dhul fis-sehh, applikazzjoni provviżorja u durata

1. Dan il-Ftehim għandu jidhol fis-sehh fl-ewwel jum tat-tieni xahar wara d-data li fiha l-aħhar Parti tkun notifikat lill-oħra bit-tlestija tal-proċeduri legali meħtieġa għal dan il-għan.

2. Minkejja l-paragrafu 1 u sakemm jidhol fis-sehh, l-Unjoni u l-Malasja jaqblu li japplikaw b'mod provviżorju parti minn dan il-Ftehim, kif speċifikat mill-Unjoni, kif stabbilit fil-paragrafu 3, u skont il-proċeduri interni u l-leġislazzjonijiet rispettivi tagħhom kif applikabbli.

3. L-applikazzjoni provviżorja għandha tkun effettiva mill-ewwel jum tat-tieni xahar wara d-data li fiha jasal dan li ġej:

- (a) in-notifika tal-Unjoni dwar it-tlestija tal-proċeduri neċessarji għal dak l-iskop, li tindika l-partijiet tal-Ftehim li għandhom jigu applikati b'mod provviżorju; u
- (b) id-depożitu min-naħa tal-Malasja tal-istrument ta' ratifika skont il-proċeduri u l-leġislazzjoni applikabbli tiegħu.

4. Dan il-Ftehim għandu jkun validu għal perjodu ta' hames snin. Għandu jigi awtomatikament estiż għal aktar perjodi suċċessivi ta' sena, sakemm waħda mill-Partijiet ma tinnotifikax lill-Parti l-oħra bil-miktub bl-intenzjoni tagħha li ma testendix dan il-Ftehim sitt xhur qabel it-tmiem ta' kwalunkwe perjodu ta' sena sussegwenti.

5. Dan il-Ftehim jista' jintemm minn kwalunkwe waħda mill-Partijiet b'avviż bil-miktub lill-Parti l-oħra. It-terminazzjoni għandha tidhol fis-sehh sitt xhur wara l-irċevuta tan-notifika mill-Parti l-oħra.

Artikolu 59

Notifiki

Notifiki magħmula f'konformità mal-Artikolu 58 għandhom isiru lis-Segretarjat Ġenerali tal-Kunsill tal-Unjoni Ewropea u lill-Ministeru tal-Affarijiet Barranin tal-Malasja, rispettivament.

Artikolu 60

Test awtentiku

Dan il-Ftehim għandu jitfassal f'zewġ kopji fil-lingwa Bulgara, Kroata, Ċeka, Daniża, Olandiża, Inġliża, Estonjana, Finlandiża, Franċiża, Germaniża, Griega, Ungeriza, Taljana, Latvjana, Litwana, Maltija, Pollakka, Portugiża, Rumena, Slovakka, Slovena, Spanjola, Svediża u dik tal-Malasja, fejn kull wieħed minn dawn it-testi jkollhom l-istess awtentiċità. F'każ ta' kwalunkwe diverġenża fl-interpretazzjoni ta' dan il-Ftehim, il-Partijiet għandhom jirreferu l-kwistjoni lill-Kumitat Kongunt.

Magħmul fi [post], dan jum ta'
[xahar] fis-sena Elfejn u ...

GHAR-RENJU TAL-BELĠJU,

GHAR-REPUBBLIKA TAL-BULGARIJA,

GHAR-REPUBBLIKA ĊEKA,

GHAR-RENJU TAD-DANIMARKA,

GHAR-REPUBBLIKA FEDERALI TAL-ĠERMANJA,

GHAR-REPUBBLIKA TAL-ESTONJA,

GHALL-IRLANDA,

GHAR-REPUBBLIKA ELLENIKA,

GHAR-RENJU TA' SPANJA,

GHAR-REPUBBLIKA FRANĊIŻA,

GHAR-REPUBBLIKA TAL-KROAZJA,

GHAR-REPUBBLIKA TALJANA,

GHAR-REPUBBLIKA TA' ĊIPRU,

GHAR-REPUBBLIKA TAL-LATVJA,

GHAR-REPUBBLIKA TAL-LITWANJA,

GHALL-GRAN DUKAT TAL-LUSSEMBURGU,

GHALL-UNGERIJA,

GHAR-REPUBBLIKA TA' MALTA,

GHAR-RENU TAN-NETHERLANDS,

GHAR-REPUBBLIKA TAL-AWSTRIJA,

GHAR-REPUBBLIKA TAL-POLONJA,

GHAR-REPUBBLIKA PORTUGIŻA,

GHAR-RUMANIJA,

GHAR-REPUBBLIKA TAS-SLOVENJA,

GHAR-REPUBBLIKA SLOVAKKA,

GHAR-REPUBBLIKA TAL-FINLANDJA,

GHAR-RENU TAL-IŻVEZJA,

GHAR-RENU UNIT TAL-GRAN BRITTANJA U L-IRLANDA TA' FUQ,

GHALL-UNJONI EWROPEA,

GHALL-GVERN TAL-MALASJA